
Vajravilasini Stotram

వజ్రవిలాసినిస్తోత్రమ్

Document Information



Text title : Vajravilasini Stotram

File name : vajravilAsinIstotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

వజ్రవిలాసినిస్తోత్రమ్



ఓం నమః శ్రీవజ్రయోగిన్యైః ।
దేవాసురనరవన్దితవరణే భవమగ్నోద్ధరణార్పితవరణే ।
త్వయి రోదిమి నుతిసవ్యపదేశః కిం పశ్యసి పునరనిశమశేషమ్ ॥ ౧॥

మాతర్దేవి కిరసి కణముష్టిం జనయద్ యజ్ఞసుతః కిమతుష్టిమ్ ।
వజ్రవారాహి నరాహిసురాణాం త్వం శరణం తవ నామపరాణామ్ ॥ ౨॥

హరికర(రి)శిఖిఫణితస్కరభీతిస్తవత్పరచిత్తే నైవ సమేతి ।
మాతర్దేవి నిభాలయ మహ్యం కిం సహసే మమ దుఃఖమసహ్యమ్ ॥ ౩॥

తర్జనవజ్రకరోట(వి)ధారిణి దుష్టం తుష్టయ మారనివారిణి ।
అభినవకోమలకరచరణాఙ్గి త్రివలినముచ్చదసప్తవిభక్తి ॥ ౪॥

గ్రాహ్యగ్రాహకభావవిశుద్ధే పాదకరాజులిజాలపినధే ।
ఆయతపార్శ్వజులికరవరణే ధ్వస్తవ్యాధిజరాజనిమరణే ॥ ౫॥

ఉద్గతరేణురూర్ధ్వగతరోమా వజ్రయోగవివృతామృతధామా ।
బాలమరీచివిలోకనరక్తే జగతాం దుఃఖనిరాకృతిశక్తే ॥ ౬॥

సుభ్రు తనూదరి మధ్యకృశాఙ్గి కర్ణాంతాయతలోచనభృఙ్గి(భక్తి) ।
డాకినేయే (వ హి) విశ్వమశేషం లోకో వేత్తి న తే బహువేషమ్ ॥ ౭॥

యత్నమృతే జగదర్థసమృద్ధిశ్చింతితమాత్రజనేప్పితసిద్ధిః ।
మూఢో వేత్తి న దుష్కృతకర్మ ప్రావృషీవ న శిలాఙ్కురజన్మ ॥ ౮॥

అన్త ఇవార్కశశాఙ్కాదర్శి పాపజనో హ్యనుభావస్పర్శి ।
చింతామణిమజ్జా న విదన్తి ప్రజ్ఞే త్వస్య ఫలాని ఫలన్తి ॥ ౯॥

చక్రాఙ్గితకరపాదమనోజ్ఞే జ్ఞానానలభస్మికృతసజ్జే ।
కాయవచనమనసా కృతదురితం రాగద్వేషమోహపరికరి(లి)తమ్ ॥ ౧౦॥

తద్దిశామి తవ దేవి సమక్షం యావద్యామి న దుర్గతిపక్షమ్ ।

మనః పరమార్థం తనుస్తవ వేదీ స భవతి నైవ దురితపరిభేదీ ॥ ౧౧॥
 లక్షణనిఖిలాలక్షితగాత్రే సకలానువ్యజ్ఞానగతపాత్రే ।
 నవయావనమదమన్థరపిణ్డే చలకుణ్డలయుగమణ్డితగణ్డే ॥ ౧౨॥
 తుజ్గినితమ్బుఘనస్తనభారే గలకాలమ్బినిరంశుక(జ్కుశ)హారే ।
 సంవరమధుపవిచుమ్బిముఖాబ్జే తద్భుజయుగపరిరబ్ధహృదబ్జే ॥ ౧౩॥
 నిర్భరసురతసుఖావికలాక్షి ముక్తశిరోరుహవసననిరపేక్షే ।
 హేరుకరాహుదష్టముఖచన్ద్రే సస్మితరచిత హూం హూం కృతమన్త్రే ॥ ౧౪॥
 పతిమౌలిస్థితవిధుమమృషన్తి కిము చన్ద్రార్కౌ వపు(ర)ముషన్తి ।
 మాతస్తే జగదసపమరూపం తద్విచారయ పరమార్థ స(స్వ)రూపమ్ ॥ ౧౫॥
 క్లేశదాహిం(హ)శమనామృతవచనం తద్వినేయజనశుద్ధివిరచనమ్ ।
 పద్మినీతి నలినామలగన్ధః కరుణాపరజగదర్థనిబన్ధః ॥ ౧౬॥
 దివ్యసుధాధర(గత)రసపానం తజ్జగదద్వయబోధినిధానమ్ ।
 ప్రత్యజ్గన్పర్శ్నౌఽప్యనిమిత్తం సహజామ్బుద్ధివిప్లావితచిత్తమ్ ॥ ౧౭॥
 కిం త్వం మాతః కరిష్యసి తాభిః షట్ప్రింశచ్ఛతకోట్యబలాభిః ।
 యద్యన్యాం మనుతే బహుతాతస్తద్విహాయ ఝగితి దేహి ను మాతః ॥ ౧౮॥
 నాడీచక్రనిరోధ ————— మహాసుఖసంవర ।
 దేవి త్వం శతభావవికల్పా శూన్యసమాధిరపాకృతతుల్యా (తల్పా) ॥ ౧౯॥
 శూన్యకృపే సహజాద్వయముక్తం వజ్రాయ(జ్రియా)నమిదమవధి(వి)భక్తమ్ ।
 భావాభావసమస్తాకాశవ్యాపీ భవతి స తత్త్వవికాశః ॥ ౨౦॥
 ఉద్భవన్తి తత ఏవ విమోక్షా బోధిపక్షనిఖిలప్రతిపక్షాః ।
 బుద్ధానామావేణికధర్మః సత్త్వరాశిపరిపాచితకర్మః ॥ ౨౧॥
 యద్వా యానత్రయనిర్యాణం ధూమాదికమపి చాపరిమాణమ్ ।
 త్వదభ్యక్త్యో యదలమ్బి శుభం మే భవతు మనో భవతీపరమం మే ।
 సకలకలుషరహితం గుణసిన్ధుస్తత్త్వరమం హ్యత ఏవ న బన్ధః ॥ ౨౨॥
 గుహ్యసమయసాధనతన్త్రే శ్రీవజ్రవిలాసినిస్తోత్రం సమూర్ణమ్ ।
 ఇతి మహాపణ్డితవిభూతిచన్ద్రపాదకృతం వజ్రవిలాసినిస్తోత్రం సమూర్ణమ్ ॥

Vajravilasini Stotram

pdf was typeset on March 8, 2025

Please send corrections to sanskrit@cheerful.com

